



**Heimarøktin
og Serforsorgin**
Meginskrivstovan

Skrivari til Heilsufrøðiskipanina

Søkt verður eftir skrivara til Heilsufrøðiskipanina í Havn at byrja skjótast møguligt. Starvið er 20 tímar um vikuna.

Arbeiddsuppgávur:

- Skrivari hjá leiðaranum fyri Heilsufrøðiskipanina
- Veita tænastu til heilsufrøðingarnar kring landið
- Journalisering
- Samskipa fundir
- Upprætta og skráseta barna/familjujournalir
- Gera hagtøl
- Fyrisita og samskipa arbeidstilfar til heilsufrøðingarnar

Førleikakrøv:

- Skrivstovuútbúgving ella hollar royndir innan skrivstovuyrkið
- Góðar málkunnleikar til føroyskt og danskt
- Góðan telduførleika á brúkarastigi

Persónligir eginleikar:

- Evni til at arbeiða sjálvstøðugt
- Góð samstarvsevni
- Góðan røkiskap
- Tænastusinnað

Vit bjóða:

- Eitt áhugavert og sjálvstøðugt starv við móguleikum fyri førleikamenning
- Eina skipan í menning og fakliga virknar starvsfelagar

Setanar- og lønarviðurskipti:

Setanarækið er Heimarøktin og Serforsorgin. Tænastustaðið verður skrivstovan hjá Heilsufrøðiskipanini í Havn. Starvið verður lønt sambært sáttmála millum Fíggjarmálaráðið og Starvsmannafelagið.

Nærri upplýsingar um starvið kunnu fáast við at venda sær til Bjartu Vilhelm, leiðara á Heilsufrøðiskipanini, á tlf. 304020.

Umsóknarfreistin er 27. desember 2004. Umsókn við prógvum, viðmælum og upplýsingum um útbúgving og starvsroyndir skal sendast til:

Bjarta Vilhelm
Heimarøktin og Serforsorgin

Eirargarður 2, 2. hædd
Postsmoga 3037
110 Tórshavn

Um Heilsufrøðiskipanina

Arbeiðið hjá heilsufrøðingum er m.a. at eygleiða og kanna barnið, at ráðgeva/vegleiða foreldrum viðv. barnsins sálarligu, sosialu og líkamligu menning, foreldraleikluti og tilknýti. Á skúlunum umfatar arbeiðið harumframt funktiónskanningar, regluligar samrøður við børnini, bæði persónliga og í bólum, og undirvísing. Stórir dentur verður lagdur á tvørfakligt samstarv.



**Heimarøktin
og Serforsorgin**
Meginskrivstovan

2 føst størv til stuðulstoymið

2 føst størv til stuðulstoymið hjá Stuðulsskipanini fyri vaksín í Suðurstreymoy.

Stuðulsskipanin fyri vaksín hevur til endamáls at veita sosialpedagogiska hjálp, fylgi, eftiransan og umsorgan til brúkarar um alt landið.

Stuðulstoymið er ein tvørfakligur starvsfólkabólkur við 2 pedagogum, 1 sjúkraræktarfrøðingi og 1 heilsuatstøðingi.

Málbólkurin hjá stuðulstoyminum er í hvuðsheitinum heimabúgvandi fólk millum 18 og 66 ár, ið hava munandi skerdan sálarligan virkisfærleika.

Arbeiðið hjá stuðulstoyminum fevnir um:

- At stimbra og menna praktiskar og sosialar færleikar hjá brúkararum.
- At bæta um móguleikan hjá brúkararum at skapa eitt trygdarnet.
- At stimbra ígongdsetan av virkseminum, ið brúkarin ynskir ella hevur tørv á.
- At geva ráð og vegleiðing í vanligum dagligum virki, so sum matgerð, reingerð, klæðnavask, handilsørindum, peningaviðurskiptum og øðrum, samstundis sum hædd verður tikin fyri, hvat tann einstaki brúkarin megnar.
- At vegleiða brúkarar í samstarvinum við t.d. Almennastovuna, Økis-psykiatriina, Psykiatriska depilin og aðrar myndugleikar.
- At skipa so fyri, at brúkarin fær móguleikan at leggja gerandislív sítt soleiðis til rættis, at tað verður í samsvar við egnan tørv og normar.

Førleikakrøv

Vit vænta, at tú:

- Kanst arbeiða sjálvstøðugt og einsamallur í heimi brúkarans og samstundis kanst átaka sær at arbeiða í einum øki, har tað ræður um intuitión.
- Vísir áhuga og virðing fyri brúkararum og samstundis arbeiðir professionelt.
- Ert stuðlandi og hjálpir brúkararum uttan at taka ábyrgdina fyri lívinum frá honum.
- Hevur eina positiva menniskjafatan.
- Hevur hug og hegni til at arbeiða í einum tvørfakligum umhvørvi.
- Er opin og virkisfýsin.
- Kanst handfara og trívast við einum arbeiðsdegi, ið einki kann sigast um frammanundan.
- Er sterkur bæði til líkams og sálar.
- Tú hevur eina viðkomandi útbúgving og royndir innan psykiatriska økið.

Stuðulsskipanin fyri vaksín kann bjóða:

- Eitt spennandi arbeiðspláss við móguleikum fyri persónligari og fakligari menning
- Ein virknan tvørfakligan starvsfólkahóp
- Samávirkan á gerandis uppgávur
- Kunning í arbeiðinum og supervisióin

Lønar- og setanartreytir:

Talan er um 2 føst størv innan Heimarøktina og Serforsorgina og roknast má við, at arbeiðstíðirnar av og á eru skiftandi, dag-, kvøld- og vikuskiftisarbeiði. Løn sambært avvarðandi yrkisfelag og Fíggjarmálaráðið.

Fleiri upplýsingar um størvini eru at fáa hjá sosialráðgeva Odu M. Jóhansdóttir og leiðaranum Regin Johansen, tlf. 354020.

Størvini verða sett 01.02.2005 ella skjótast aftaná.

Umsóknarfreistin er sett til fríggjadagin 31.12.2004 og umsóknir skulu sendast til:

Stuðulsskipanin fyri vaksín

att.: Regin Johansen
Løkjatún 1
160 Argir

SOSIALURIN

Síðsta blaðið fyri júl, kemur út 24. desember

Freistin at koma við lýsingum fyri júl er:

Størri lýsingar, ella litlýsingar: 20. desember kl. 15.00
Smærri tekstlýsingar: 21. desember kl. 10.00